

## महाराष्ट्र शासन

तात्काळ / महत्वाचे

क्रमांक : जापप्र-२०१२/(१५७/२०१२)/आ(वर्ग-२),  
जलसंपदा विभाग,  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक : १५ जून, २०१२.

प्रति,

सर्व अधीक्षक अभियंता,  
जलसंपदा विभाग.

विषय :- अनुसूचित जमाती प्रवर्गाच्या जात वैधता प्रमाणपत्राबाबत....

संदर्भ :- १) शासन निर्णय, सामान्य प्रशासन विभाग, क्रमांक : बीसीसी-१०९४/  
प्र.क्र.६८/९४/१६-ब, दिनांक १५ जून, १९९५.  
२) शासन निर्णय, सामान्य प्रशासन विभाग, क्रमांक : बीसीसी-२००२/  
प्र.क्र.९३/०४/१६-ब, दिनांक ३० जून, २००४.

महाराष्ट्र अनुसूचित जाती, अनुसूचित जमाती, विमुक्त जाती व भटक्या जमाती, इतर मागास वर्ग व विशेष मागास प्रवर्ग (जातीचे प्रमाणपत्र देण्याचे व त्याच्या पडताळणीचे विनियमन) अधिनियम, २००० (सन २००१ चा महाराष्ट्र अधिनियम क्र.२३) मधील कलम ६(२) नुसार अनुसूचित जाती, अनुसूचित जमाती, विमुक्त जाती व भटक्या जमाती, इतर मागास वर्ग व विशेष मागास प्रवर्ग यांच्यासाठी तरतुद करण्यात आलेले लाभ किंवा सवलती यांचा फायदा घेण्यासाठी इच्छुक असलेल्या कोणत्याही व्यक्तीने, त्यांच्या जातीच्या प्रमाणपत्राची पडताळणी करण्यासाठी आणि वैधता प्रमाणपत्र देण्यासाठी संबंधित समितीकडे वेळेवर, विहित नमुन्यात व विहित पध्दतीने अर्ज करणे आवश्यक आहे. त्याचप्रमाणे याच अधिनियमातील कलम ८ नुसार अनुसूचित जाती, अनुसूचित जमाती, विमुक्त जाती व भटक्या जमाती, इतर मागास वर्ग व विशेष मागास प्रवर्ग यांच्या संबंधातील जातीचे प्रमाणपत्र देण्यासाठी कलम ३ अन्वये सक्षम अधिकाऱ्याकडे अर्ज करण्यात आला असेल, अशा व्यक्तीस सक्षम प्राधिकाऱ्याकडून जातपडताळणी समितीकडून येणाऱ्या कोणत्याही चौकशीच्या बाबतीत, आपण त्या जाती/ जमातीचे किंवा त्या प्रवर्गाचे आहोत, हे सिध्द करण्याची जबाबदारी, असा दावा करणाऱ्या त्या व्यक्तीवर आहे.

२. शासनाच्या दिनांक ५.८.२०००, २.९.२००२, २१.५.२००५, ९.९.२००५, १४.९.२००७, १३.५.२००९ च्या पत्रान्वये सर्व कार्यकारी संचालक, मुख्य अभियंता, अधीक्षक अभियंता यांना, त्यांच्या अधिपत्याखालील मागासप्रवर्गातील अधिकारी/ कर्मचारी यांच्या जात प्रमाणपत्राची संबंधित समितीमार्फत पडताळणी करून घेण्याचे निर्देश देण्यात आलेले आहेत.

३. संदर्भ क्रमांक २ येथील शासन आदेशान्वये, “ज्या बिगर आदिवासींनी अनुसूचित जमातीच्या राखीव जागांवर दिनांक १५ जून, १९९५ पूर्वी शासकीय किंवा निमशासकीय सेवेत नोकरी किंवा पदोन्नती मिळविलेली आहे, त्यांना सेवेतून काढण्यात येऊ नये किंवा पदावनत करू नये, त्यांना ते ज्या घटकाचे आहेत त्या घटकात दाखविण्यात यावे”, अशा स्वरूपाचे आदेश देण्यात आलेले आहेत. जलसंपदा विभागाच्या अधिपत्याखालील अनुसूचित जमाती प्रवर्गासाठी राखीव असलेल्या पदांवर तत्कालीन नियमानुसार, जात पडताळणीच्या अधीन राहून काही सहायक अभियंता श्रेणी-२ / शाखा अभियंता यांना उपविभागीय अभियंता / उपविभागीय अधिकारी पदावर पदोन्नत्या देण्यात आलेल्या आहेत. त्यापैकी काही अधिकारी, संबंधित विभागीय जाती पडताळणी समितीकडे त्यांना आवश्यक असलेल्या नमुन्यात व आवश्यक त्या सर्व कागदपत्रांसह परिपूर्ण प्रस्ताव दाखल करीत नाहीत, अथवा दाखल केलेला प्रस्ताव अपूर्ण असतो, असे निदर्शनास आले आहे. त्यामुळे अशी प्रकरणे समितीकडे प्रलंबित राहतात. अशा अधिकाऱ्यांच्या जातीची पडताळणी न झाल्यामुळे आणि त्यांची पदोन्नती दिनांक १५.६.१९९५ पूर्वी झालेली असल्यामुळे, त्या अधिकाऱ्यांना पदावनत करण्यासाठी अडचणी निर्माण होत आहेत. अशा अधिकाऱ्यांना जरी संदर्भ क्र.१ व २ येथील शासन निर्णयानुसार संरक्षण प्राप्त झालेले असले, तरी त्यांनी अन्य मागास प्रवर्गाचे जात प्रमाणपत्र तसेच जात वैधता प्रमाणपत्र शासनास सादर करणे आवश्यक आहे. त्याखेरीज त्यांना लागू असलेले संरक्षण पुढे चालू ठेवता येत नाही.


४. उक्त परिच्छेद-१ मधील तरतुदी लक्षात घेता, अनुसूचित जमाती प्रवर्गाचा दावा सिध्द करण्यासाठी दिनांक १५.६.१९९५ पूर्वी पदोन्नती देण्यात आलेल्या अधिकाऱ्यांना आजपर्यंत पुरेसा अवधी दिलेला आहे. तथापि, ज्यांनी अद्यापपर्यंत अनुसूचित जमातीचे जातपडताळणी प्रमाणपत्र शासनास सादर केलेले नाही व अन्य मागास प्रवर्गाचे जात प्रमाणपत्र व जात वैधता प्रमाणपत्र शासनास सादर केलेले नाही, अशा अधिकाऱ्यांना ते ज्या अन्य मागास प्रवर्गाचे असतील त्या प्रवर्गाचे जात प्रमाणपत्र शासनास पुढील ३० दिवसांच्या आत सादर करण्याच्या लेखी सूचना तात्काळ आपल्या स्तरावरून देण्यात याव्यात. त्याचप्रमाणे अशा सर्व अधिकाऱ्यांना, ते ज्या अन्य मागास

प्रवर्गाचे असतील त्या जात पडताळणीचा प्रस्ताव विहित नमुन्यात व आवश्यक त्या सर्व कागदपत्रांसहित, पुढील ६० दिवसांच्या आत संबंधित जाती पडताळणी समितीकडे पाठविण्याच्या सूचना देखील देण्यात याव्यात. जे अधिकारी या आदेशांचे पालन करणार नाहीत, त्यांच्याविरुद्ध शासन आदेशांचे / सूचनांचे पालन न केल्याच्या कारणास्तव म.ना.से.(शिस्त व अपील) नियम, १९७९ च्या नियम ८ खाली शिस्तभंगाची कारवाई करण्यात यावी व त्याबाबतचा अहवाल शासनास सादर करावा.

५. हे पत्र महाराष्ट्र शासनाच्या वेबसाईटवर उपलब्ध असून त्याचा सांकेतांक क्रमांक

२०१२०६१५१०५७३८०९०० असा आहे. सर्व संबंधितांनी याची प्रत संकेतस्थळावरून

डाऊनलोड करून उपलब्ध करून घ्यावी व पुढील कार्यवाही करावी.



( मं. र. कर्णिक )

शासनाचे अवर सचिव

प्रत, माहिती व योग्य त्या कार्यवाहीसाठी अग्रेषित :-

- १) सर्व महासंचालक / कार्यकारी संचालक, जलसंपदा विभाग.
- २) सर्व मुख्य अभियंता, जलसंपदा विभाग.
- ३) उप सचिव (आस्था), जलसंपदा विभाग, मंत्रालय, मुंबई - ३२.
- ४) कार्यासन आ (वर्ग-२) संग्रहार्थ.